



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۱۱/۱۴

عدالدغفور لېوال

پر خلکو باندي حاکمه ولزړه

د هیواد د سیاسي برخلیک په ټاکنه، لوري ورکولو او پرمختگ کې می تل د خلکو پر ونډه ټینگار کړی او لا هم پر دې باور یم، چې روان بحران یوازي د ولس شعوري - ارادي خوځون پای ته رسولای شي.

اوس چې د راپېښ بحران، پراخي ولزړې و بېوزلی او سیمه ییزو لاسوهنو له امله خلک هېښ او روحاً خپل شوي دي او ټولیز عصبيت حاکم دی، نو په دې اړه منطق و استدلال د خلکو زړونو ته نه لویږي. خلک همدا اوس تر هرڅه وړاندې د یوې مړی دودۍ په اړه فکر کوي، ټولو ته غوسه دي، پخوانیو اوسنیو، خپلو او پردیو ته.

راپېښه ولزړه طبیعي نه ده، بلکې د سناریو شوي بحران یوه برخه ده. د سیمې استخباراتو خلک ځکه له ولزړې سره لاس و گریوان کړل، چې د خپلو ملي بنسټونو د ړنگېدلو پر خلاف شعوري - ارادي غبرگون ونه شي بنسټولای.

پرخلکو حاکمې ولزړې، ویرې، کلک سانسور و استبداد، بې وزلی او تیاره برخلیک داسې وزرونه خواره کړي دي، چې خلک له هر راز گډ ملي اقدام څخه ناهیلې، ستومانه او بېخبره پاتي او له پښو وغورځیږي.

خو تور گاونډی دې پوه شي، چې دا کرکې او پرلپسې روحي ځپنې او د افغانانو له ملي ارزښتونو سره بېباکه لوبې د خورا گواښمنو عقدو، کرکو او گرومونو په شان د ولس لاشعور ته رسوب کوي او زېرمه کیږي، که دغه آتشفشان د فوران لاره وموندله، نو بیا به سیمه پر سره اور واړوي.

ملت له پښو غورځېدلی نه دی، پر سر وهل شوی دی، خپلو زخمونو او وینو ته چاره لټوي، دا چې روسته به څه کوي؟ د سیمې د تاریخ د حافظې ارشيف مو ترمخ پروت دی، گاونډي استخبارات دې د خپل مرگ لپاره د معکوس شمېر پیلېدو ته په تمه وي.



د پاڼو شمېره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ